

राम नाईक को विजय का आत्मविश्वास,
प्रचार का अंतिम चरण सम्पन्न

मुंबई, सोमवार: उत्तर मुंबई लोकसभा निर्वाचन क्षेत्र में जगह-जगह जाकर प्रत्येक मतदाता तक पहुंचने के लिए भाजपा-शिवसेना और मित्र पक्षों के उम्मीदवार श्री राम नाईक पिछले एक महीने से प्रचार अभियान में जुटे हुए थे. इस प्रचार अभियान का अंतिम चरण आज सुबह सम्पन्न होने के बाद श्री राम नाईक ने विजयी होने का विश्वास व्यक्त किया है.

"30 अप्रैल का एक दिन आप मुझे दीजिये और मैं आपको अपने पांच वर्ष दूंगा." यह आश्वासन अपनी प्रचार यात्राओं के दौरान श्री नाईक ने मतदाताओं को दिया है. 27 मार्च को भारतीय नूतन वर्ष (गुढी पाडवा) के दिन उन्होंने अपनी प्रचार यात्रा का शुभारंभ किया था और आज अक्षय तृतिया के दिन प्रचार को विराम दिया है. उत्तर मुंबई में कुल 38 महापालिका के वार्ड हैं. जिनमें अपने परिवर्तन रथ पर सवार होकर श्री राम नाईक ने प्रचार किया है. इसके साथ ही साथ विधायक श्री गोपाळ शेटी, शिवसेना विभाग प्रमुख श्री विनोद घोसाळकर, पूर्व राज्यमंत्री श्री भाई गिरकर, श्री आर.यु.सिंह, श्री जयप्रकाश ठाकुर, श्री अतुल भातखळकर जैसे वरिष्ठ पक्ष पदाधिकारियों द्वारा चुनाव क्षेत्र के दूसरे भागों में श्री राम नाईक रथ से प्रचार यात्राओं द्वारा मतदाताओं से संपर्क बनाने का काम किया गया. इसके अलावा युति के कार्यकर्ता घर-घर जा रहे हैं. आज वार्ड क्रमांक 30 में अली तलाव, मनपा कॉलनी, पुराना कलेक्टर कंपाऊंड, बुध्द नगर, न्यू महाकाली नगर, चारकोप नाका, वळणई वसाहत आदि भागों में श्री नाईक ने प्रचार किया. प्रचार यात्रा की समाप्ती पर उपस्थित नागरिकों और मतदाताओं को सम्बोधित करते हुए श्री नाईक ने मतदाताओं से आवाहन किया कि मैंने किये हुए काम आपके सामने हैं. लोकसेवा करने वाले को आप लोकसभा में भेजेंगे या निजी स्वार्थ के लिए अपनी पार्टी से गद्दारी करने वाले श्री संजय निरुपम और शिरीष पारकर को आप मतदान करेंगे यह आपने ही सुनिश्चित करना है. सभा में उपस्थित नागरिकों द्वारा "जो लोकसेवा में वही लोकसभा में" का घोष करके अपने विचारों की और राम नाईक के विजय की गवाही दी.

..2..

महीनाभर चले चुनाव प्रचार में लगभग सभी स्थानों पर श्री राम नाईक को मतदाताओं से अच्छा प्रोत्साहन मिला. श्री उद्धव ठाकरे, श्री गोपीनाथ मुंडे, श्री नितीन गडकरी, श्रीमती जयवंतीबेन महेता आदि सभी नेताओं की सभा में भारी संख्या में मतदाता उपस्थित थे. इन सभी के कारण उत्तर मुंबई लोकसभा निर्वाचन क्षेत्र से श्री राम नाईक की विजय सुनिश्चित समझी जा रही है. श्री राम नाईक जी ने भी "अपना समर्थन मतदान के माध्यम से व्यक्त कीजिये. भारी मतदान करके भाजपा-शिवसेना और मित्र पक्षों के गठबंधन को विजयी बनाईये " इन शब्दों के साथ मतदाताओं को आवाहन किया.

(विनोद शेलार)

प्रचार प्रमुख

मोबाईल क्र. 9867689540